

# मानसून की पहली बारिश से अजमेर की सड़कें लबालब

## निचली बस्तियों में भरा पानी, लोगों ने जमकर बारिश का लिया लुत्फ

अजमेर, (कांस)। पूरे जून माह झुलसाने वाली गर्मी और तपिश के बाद आखिर 1 जुलाई को मानसून ने अजमेर में दस्तक दे दी और शुक्रवार सुबह से ही आसमान में छाई काली घटाएं जमकर बरसी। कई दिनों के इंतजार के बाद आखिर 8 दिन की देरी से ही सही मानसून ने प्रदेश में प्रवेश कर लिया। इस बार मानसून ने रास्ता बदलकर भरतपुर संभाग के रास्ते राजस्थान में प्रवेश किया।

गुरुवार को प्रदेश में पहुंचे मानसून की पहली बारिश शुक्रवार को अजमेर में इस कदर हुई की, गली मोहल्ले की सड़कें पानी से लबालब भर गई। वहीं नाले उफानने लगे, लोगों ने जमकर पहली बारिश का लुत्फ लिया। निचले इलाकों में तो घुटने से ऊपर भरे पानी में लोग अपने जरूरी काम करने को मजबूर दिखे, तो वही बच्चों ने पानी में उछल कूदकर जमकर अठखेलियां करते हुए बरसात का आनंद लिया। लोगों ने बताया कि जल है तो कल है पानी की बहुत जरूरत है। ऐसे में पहली बारिश ने बता दिया है कि मानसून झुपकर बरसेगा और बीसलपुर सहित नदी नाले जलमग्न होंगे।

अच्छी बरसात से किसानों के चेहरे खिलेंगे। मौसम विभाग के मुताबिक अगले 3 दिन उदयपुर,



अजमेर शहर के वार्ड नंबर 54 में गली नंबर दो व उसके आस-पास के इलाके में पानी मकानों के बाहर तक भरने से लोगों को परेशानी का सामना करना पड़ा।

जयपुर, अजमेर संभाग में मानसून पूरी तरह से छा जाएगा और अधिकतर हिस्सों में जमकर बरसात होगी। स्मार्ट सिटी के तहत अजमेर में चल रहे एलिवेटेड रोड निर्माण कार्य सहित अन्य कार्यों की वजह से जगह जगह खड़े होने और पानी भरने

की समस्या से शहर वासियों को दो-चार होना पड़ा तो वही बारिश के दौरान भी शहर की ट्रैफिक व्यवस्था को संभालने के लिए यातायात पुलिस के जवान ड्यूटी पर तैनात दिखें। वहीं शहर की स्मार्ट सड़कें व कॉलोनियों सहित शहर की निचली

बस्तियों में पानी भरने से लोगों को परेशानी का सामना करना पड़ा तो वही शहर के वार्ड नंबर 54 में गली नंबर दो व उसके आसपास के इलाके में पानी मकानों के बाहर तक पानी भरने से लोगों को भारी परेशानी का सामना कर पड़ रहा है।

## ओम बिरला की पहल पर कोटा की 30 महिलाओं ने संसद भवन पहुंच कार्यप्रणाली को समझा

कोटा, (नि.सं.)। जैन सोशल ग्रुप सिंगिनी फोरम कोटा की 30 महिला सदस्यों ने दिल्ली फेलोशिप टूर के तहत लोकसभा अध्यक्ष ओम बिरला की पहल पर नई दिल्ली में संसद भवन, राष्ट्रपति भवन, पार्लियामेंट म्यूजियम एवं मुगल गार्डन का दौरा किया।

सिंगिनी फोरम की अध्यक्ष सीए निकाता जैन, उपाध्यक्ष वंदना जैन एवं सचिव सरिता जैन ने बताया कि महिलाओं में यह जिज्ञासा रहती है कि भारतीय संसदीय प्रणाली संसद में किस तरह कार्य करती है। फोरम ने लोकसभा अध्यक्ष एवं कोटा-बूंदी संसद ओम बिरला से प्रवेश की अनुमति हेतु आग्रह किया था।

लोकसभा अध्यक्ष की पहल पर 30 महिलाओं को संसद भवन एवं राष्ट्रपति भवन देखने की अनुमति दी गई। प्रोजेक्ट एडवाइजर बीना बिलाला ने बताया कि लोकसभा सचिवालय के अधिकारियों ने महिला प्रतिनिधिमंडल को संसद का प्रोटोकॉल, सदन की कार्यप्रणाली, लोकसभा अध्यक्ष का प्रोटोकॉल, संसद भवन की सुरक्षा, स्वच्छता, संसद के सत्रों में संसद सदस्यों द्वारा प्रश्न पूछने की व्यवस्था, किसी विधेयक पर वोटिंग देने की प्रणाली, संसद में बैठने का क्राइटेरिया, प्रधानमंत्री की बैठक,

महिला दल ने राष्ट्रपति भवन, पार्लियामेंट म्यूजियम एवं मुगल गार्डन भी देखा

सचिवालय की कार्यप्रणाली, सुरक्षा जांच, स्कैनिंग एवं प्रवेश पत्र जैसे कई जानकारियां दी।

महिला दल ने राष्ट्रपति भवन भी देखा प्रोजेक्ट चेयरमैन सुनीता मडिया ने बताया कि महिला सदस्यों ने संसद के सेंट्रल हॉल का अवलोकन भी किया, जहां संसद का प्रथम शपथ ग्रहण समारोह हुआ था। इस हॉल में विदेशी राष्ट्राध्यक्ष एवं प्रतिनिधियों के साथ बैठकें आयोजित की जाती हैं। प्रोजेक्ट डायरेक्टर मोनिका जैन, प्रीति जैन, गीतिका जैन, आयुषी जैन ने बताया कि महिलाओं ने राष्ट्रपति भवन का अवलोकन किया, जिसमें उन्हें राष्ट्रपति के प्रोटोकॉल एवं उनके आवास की जानकारी दी गई। इसके पश्चात जैन सिंगिनी फोरम के महिला दल ने लाल किला, अक्षरधाम मंदिर एवं अन्य ऐतिहासिक स्थलों का दौरा किया।

## नाले में युवक का शव मिला

छबड़ा, (नि.सं.)। कस्बे के मुक्तिधाम मार्ग पर शुक्रवार को एक व्यक्ति मृत पड़ा मिला। पुलिस ने भाई की रिपोर्ट पर मामला दर्ज कर जांच शुरू प्रारंभ कर दी है। सब इंस्पेक्टर चतुर्भुज ने बताया कि शुक्रवार दोपहर मुक्तिधाम के निकट नाले में युवक की लाश पड़ी होने की सूचना मिली। इस पर मृतक की शिनाख्त पवन (33) पुत्र गोपाल प्रजापत निवासी बमोरा के रूप में की गई। मृतक के भाई गोविंद ने बताया कि संभवतया: वह गुरुवार शाम को शराब के नशे में पुलिया पर बैठा था और नाले में सिर के बल गिरने से उसकी मृत्यु हो गई। छबड़ा कस्बे के मुक्तिधाम मार्ग पर शव मिलने के बाद जांच शुरू कर दी है।

## मंदिर पर चढ़कर ध्वजा फाड़ी, युवक गिरफ्तार

रेवदर, (नि.सं.)। सिरोही जिले में रेवदर कस्बे के समीप वासन गांव में गुरुवार देर शाम को हनुमान मंदिर के ऊपर चढ़कर ध्वजा फाड़कर समुदाय विशेष के खिलाफ नारेबाजी कर रहे युवक को पुलिस ने गिरफ्तार कर लिया। पुलिस ने आरोपी का मेडिकल करवा कोर्ट में पेश किया, जहां से उसे जेल भेज दिया। इस घटना की सूचना मिलने पर रेवदर डीएसपी घनश्याम वर्मा, सीआई कपूराम चौधरी सहित दल सहित गांव पहुंचे। रेवदर सीआई कपूराम चौधरी ने बताया कि शाम को उन्हें सूचना मिली कि नटवर पुत्र रामाजी

नामक युवक वासन गांव स्थित हनुमान मंदिर के ऊपर चढ़ गया तथा मंदिर पर लगी ध्वजा को फाड़कर समुदाय विशेष को लेकर नारेबाजी कर रहा है। उक्त सूचना पर पुलिस जापा मौके पर पहुंचा तथा आरोपी युवक को नीचे उतारकर थाने ले आए। प्रारंभिक पूछताछ के पश्चात उसकी मेडिकल जांच करवाई गई। मेडिकल जांच में युवक नशे में बताया गया। इस पर पुलिस ने शांतिभंग के आरोप में गिरफ्तार कर उसे शुक्रवार सुबह कोर्ट में पेश किया। कोर्ट के आदेश पर आरोपी युवक को जेल भेज दिया गया।

# डॉ. किरोड़ीलाल मीणा मृतक कन्हैयालाल के परिवार से मिले

उदयपुर, (कांस)। राज्यसभा सांसद डॉ. किरोड़ीलाल मीणा शुक्रवार को उदयपुर पहुंचे। उदयपुर पहुंचने के बाद वे सेक्टर 14 स्थित कन्हैयालाल के निवास पर पहुंचे और शोक संतप्त परिवार को ढ ढ स बंधाया और वीभत्स हत्या की निंदा की। किरोड़ी ने इसके बाद मृतक कन्हैयालाल के परिवार को अपना एक महीने का मूल वेतन देने की घोषणा की।

इस दौरान मीडिया से संक्षिप्त वार्ता में किरोड़ी ने कहा कि यह सरकार और पुलिस का फेलियर है। जब पीडित आपसे सुरक्षा मांग रहा है तो आप उसे सुरक्षा नहीं देते हो और जबरन समझौता करवाया जाता है। मुख्यमंत्री हर बात में बोलते हैं कि केंद्र शांति की अपील करें, इस पर किरोड़ी

किरोड़ी ने परिवार को एक माह का मूल वेतन देने की घोषणा की, परिवार को ढाढस बंधाया

मुख्यमंत्री को नैतिकता के आधार पर इस्तीफा दे देना चाहिये: मीणा

ने कहा कि घटना राजस्थान में हुई और शांति की अपील केंद्र से करने के लिए

बोल रहे हैं। मेरा यह मानना है कि मुख्यमंत्री को नैतिकता के आधार पर इस्तीफा दे देना चाहिये। इसके बाद राज्यसभा सांसद किरोड़ीलाल मीणा भाजपा कार्यकर्ता नीरज अग्निहोत्री के पिताजी के देहांत होने से उनके घर बैठने गए। यहाँ वे से दोपहर 3 बजे जगदीश चौक पहुंचे और भगवान जगन्नाथ यात्रा में शामिल होते हुए आशीर्वाद लिया और प्रदेश व देश में अमन चैन की कामना की। किरोड़ी इसके बाद एमबी चिकित्सालय में घायल ईश्वर गौड से मिले और उनकी कुशलक्षेम पूछी। इस दौरान ललित तलेसरा, नानालाल वया, नीरज अग्निहोत्री, देवेन्द्र साहू, दिनेश गुप्ता, मयूरध्वज सिंह चौहान सहित कई कार्यकर्ता उनके साथ रहे।

# नौ माह से फरार नकबजनी का आरोपी गिरफ्तार

## घटनास्थल की फोटोग्राफी कर सीसीटीवी फुटेज खंगाले



कोतवाली थाना पुलिस ने फरार आरोपी को गिरफ्तार किया।

कोरौली, (नि.सं.)। गत वर्ष सितंबर माह में एक मकान से लगभग 1200000 रुपये के सोने चांदी के आभूषण व अस्सी हजार रुपये की नकदी चुरा कर ले जाने के आरोप में 9 माह से फरार चल रहे इनामी शांति को कोतवाली थाना पुलिस ने शुक्रवार को गिरफ्तार कर लिया है।

कोतवाली थाना पुलिस के अनुसार गत वर्ष 21 सितंबर को सोहनलाल पुत्र हरगोविंद जाति माली निवासी परशुराम खिड़कियां ने रिपोर्ट दर्ज कराई थी कि उसके मकान से कोई चोर लगभग 1200000 के सोने चांदी के आभूषण

एवं 8000000 रुपये की नगदी चुरा कर ले गया। मामले में घटनास्थल की फोटोग्राफी करवाई गई तथा घटनास्थल का बारीकी से निरीक्षण किया गया। इस दौरान सीसीटीवी फुटेज भी खंगाले गए जिसमें संधिघ आरोपियों की सीडीआर व बीटीएस प्राप्त कर विश्लेषण किया गया। मामले में आरोपी मुक्रीद पुत्र बशीर जाति मुसलमान निवासी मदीना मस्जिद के पास चूली गेट गंगपुर को भी गिरफ्तार कर लिया गया। शेष बांछित मदन लाल उर्फ मदन पुत्र जगमल जाति नाटक निवासी भानसर थाना छतर गढ़ जिला

बीकानेर की तलाश जारी जारी थी। पुलिस ने बांछित आरोपी मदन का अपराधिक रिकॉर्ड थाना छतरपुर जिला बीकानेर से प्राप्त किया। पुलिस अधीक्षक की ओर से आरोपी की गिरफ्तारी पर 2000 का इनाम भी घोषित किया गया था। गठित टीम ने आरोपी को सुरतगढ़ बस स्टैंड से गिरफ्तार किया। पुलिस के अनुसार आरोपी के खिलाफ कोतवाली थाना करौली, मानसरोवर जयपुर, भानीपुरा चूरू, कालवाड जयपुर, जोबेवर जयपुर, लुणकरणसर बीकानेर व सुरसागर जोधपुर में 8 मुकदमे दर्ज हैं।

## पैट्रोल पम्प पर अनाधिकृत नोजल मशीन सीज, 150 लीटर डीजल जब्त

हनुमानगढ़, (कांस)। जिले में चलाये जा रहे शुद्ध के लिए युद्ध अभियान के अंतर्गत शुक्रवार को भादरा तहसील के इंग्राना व उतराधाबास स्थित पैट्रोल पम्पों का निरीक्षण किया गया।

जिला रसद अधिकारी राकेश न्यौल ने बताया कि उतराधा बास स्थित मां काली फीलिंग स्टेशन पर अनाधिकृत रूप से नोजल मशीन लगाकर डीजल पैट्रोल का विक्रय पाये जाने पर 150 लीटर डीजल जब्त कर नोजल मशीन को सीज किया गया वहीं टिब्बी पर मुख्य बाजार में डीजल भंडारण पर

दुकान सीज किया गया व एक अन्य दुकान में आवश्यक वस्तु अधिनियम 1955 के तहत 100 लीटर डीजल व 40 लीटर पैट्रोल जब्त किया गया। कार्रवाई के दौरान जिला रसद अधिकारी के अलावा प्रवर्तन अधिकारी विनोद डाल, एपी संदीप बिश्नोई शामिल थे। न्यौल ने बताया कि शुद्ध के लिये युद्ध अभियान के अंतर्गत राज्य सरकार के निर्देशानुसार जिले के पैट्रोल पम्पों पर मिलावटी पैट्रोल व डीजल, कम माप तोल इत्यादि की जांच की जा रही है। 10 जून से शुरू हुए शुद्ध के

लिये युद्ध अभियान में शुक्रवार तक जिले के कुल 40 पैट्रोल पम्पों का निरीक्षण किया जा चुका है। जिसमें से 2 पैट्रोल पम्पों पर हरियाणा व पंजाब से पैट्रोल-डीजल क्रय कर विक्रय किया जा रहा था जिसको सीज कर अवैध पैट्रोल-डीजल जब्त किया गया। 10 पम्पों पर अनियमितता पाये जाने पर उनके निराकरण के लिए जिला विधिक एवं माप विज्ञान अधिकारी को निर्देश दिए। जिला रसद अधिकारी ने बताया कि 7 स्थानों पर अवैध पैट्रोल-डीजल की बिक्री पाई गई।

# राज्य क्रीडा परिषद की अध्यक्ष कृष्णा पूनियां ने राजीव गांधी पुरस्कारों के मापदंड तय किए

## महाराणा प्रताप व गुरु वशिष्ठ अवार्ड के लिए भी मांगे सुझाव

सादलपुर, (नि.सं.)। मुख्यमंत्री अशोक गहलोत द्वारा घोषित राजीव गाँधी खेल रत्न अवार्ड सहित महाराणा प्रताप और गुरु वशिष्ठ पुरस्कार के लिए शुक्रवार को 15 सदस्यीय कमेटी की बैठक राजस्थान राज्य क्रीडा परिषद की अध्यक्ष, पदमश्री एवं ओलम्पियन डॉ. कृष्णा पूनिया की अध्यक्षता में जयपुर में आहूत की गई। बैठक में पुरस्कारों के नियम कार्यदों के बारे में चर्चा की गई। कई पूर्व खिलाड़ियों ने सुझाव दिये और अपने विचार रखे। राजस्थान राज्य क्रीडा परिषद के सचिव राजू लाल ने बताया कि मुख्यमंत्री द्वारा 29 मई को खिलाड़ियों के सम्मान समारोह के दौरान राजीव गाँधी खेल रत्न पुरस्कार शुरू करने की घोषणा की थी।

इस अवार्ड के साथ महाराणा प्रताप और गुरु वशिष्ठ पुरस्कार के नियम कार्यदों के लिए अर्जुन पुरस्कार, द्रोणाचार्य पुरस्कार, अनन्तराष्ट्रीय स्तर पर पदक विजेता खिलाड़ियों के साथ विभिन्न समाचार पत्रों के खेल पत्रकारों के साथ चर्चा की गई और उन्होंने अपने सुझाव दिये। उन्होंने बताया कि सुझावों में ओलंपिक, एशियाड और कॉमनवेल्थ गेम्स के पदक विजेताओं



राजीव गांधी खेल रत्न अवार्ड के लिए मापदण्ड तय करने पर चर्चा कर महाराणा प्रताप व गुरु वशिष्ठ अवार्ड के लिए 15 सदस्यीय कमेटी से सुझाव लेती राजस्थान क्रीडा परिषद अध्यक्ष डॉ. कृष्णा पूनियां।

को राजीव गांधी खेल रत्न पुरस्कार में वरीयता दी जानी चाहिए। राजस्थान राज्य क्रीडा परिषद की अध्यक्ष, पदमश्री ने सभी पुरस्कार विजेता खिलाड़ियों से चर्चा के बाद कहा कि इसे फाइनल टच देने से पहले अर्जुन पुरस्कार व

द्रोणाचार्य पुरस्कार के अनुरूप और बेहतर नियम बनाने के प्रयास किये जाएंगे। इस अवसर पर कुसती के अर्जुन अवार्ड महासिंह राव, द्रोणाचार्य अवार्ड आर.डी.सिंह, खेल पत्रकार श्री नरेश शर्मा, संजीव गर्ग और ललित शर्मा ने भी अपने सुझाव दिये।

## 15 सदस्य कमेटी की बैठक में की गई चर्चा

निर्धारित किये जाये। बैठक में सुरेश मिश्रा, वॉलीबॉल, अर्जुन पुरस्कार, आर.डी सिंह, एथलेटिक्स, द्रोणाचार्य पुरस्कार, महासिंह राव, कुसती, द्रोणाचार्य पुरस्कार विजेता, हीरानन्द कटारिया, अध्यक्ष, राजस्थान वुडू संघ, तेजराज सिंह, महासचिव भारतीय हैण्डबॉल महासंघ, राजू लाल, सचिव, राजस्थान राज्य क्रीडा परिषद, जयपुर, वीरेंद्र पूनिया, मुख्य खेल अधिकारी, राजस्थान राज्य क्रीडा परिषद, संजीव गर्ग, खेल पत्रकार, ललित शर्मा, खेल पत्रकार, नरेश शर्मा, खेल पत्रकार, रामनिवास चौधरी, एथलेटिक्स, महाराणा प्रताप पुरस्कार विजेता, राजनारायण शर्मा, कबड्डी, गुरु वशिष्ठ पुरस्कार विजेता जगसीर सिंह, एथलेटिक्स, पेरालम्पियन खिलाड़ी श्याम सुन्दर, तीरंदाजी, पैरालम्पियन खिलाड़ी आदि कमेटी के सदस्यों ने भाग लिया।

## उदयपुर की घटना के विरोध में भरतपुर बंद आज

भरतपुर, (नि.सं)। उदयपुर में हुई वीभत्स हत्याकांड की घटना को लेकर जिला प्रशासन एवं पुलिस प्रशासन की ओर से तीसरे दिन भी शुक्रवार को सतर्कता बरती और प्रशासन अलर्ट मोड पर रहा। शनिवार को हिंदू समाज के लोगों की ओर से भरतपुर बंद का आन्दान किया गया है जिसका व्यापार संगठन व हिंदूवादी संगठनों द्वारा समर्थन किए जाने से शनिवार को भरतपुर बंद रहेगा।

## इंटरनेट बंद रखने की अवधि शनिवार 2 जुलाई की रात्रि 12 बजे तक बढ़ाई

मिली जानकारी के अनुसार हिंदू समाज के लोग लक्ष्मण मंदिर से कलेक्ट्रेट तक पैदल मार्च कर पहुंचेंगे जहां जिला कलेक्टर को ज्ञापन भी दिया जाएगा। संभागीय आयुक्त सांवरमल वर्मा ने आदेश जारी कर भरतपुर संभाग में इंटरनेट सेवा बंद रखने की अवधि को शनिवार 2 जुलाई की रात्रि 12 बजे तक बढ़ा दी है। लोगों को इंटरनेट के लिए और भी परेशान रहना पड़ सकता है। भरतपुर शहर में पुलिस की ओर से शहर के मुख्य बाजारों से होकर पैदल मार्च निकाला। शहर में जगह जगह पर पुलिस सुरक्षा बढ़ा दी गई है।

## गार्डों को चारपाई से बांधा, गोदाम से 430 थैले चना लूटे

हनुमानगढ़, (कांस)। जिले के सदर थाना क्षेत्र में बदमाश गोदामों का ताला तोड़कर 430 थैले चने के चोरी कर ले गए। 10 से ज्यादा बदमाश ट्रक में बैठकर आये और चने के थैले भरकर ले गए। चने के थैले लूटने आये बदमाशों ने गोदामों के दोनों सिक्वोरिटी गार्डों को चारपाई पर बांध दिया और उनके साथ मारपीट कर नकदी व मोबाइल ले गए। चोरी की सूचना पर सदर थाना पुलिस मौके पर पहुंची और गोदामों का मुआयना किया। पुलिस ने अज्ञात बदमाशों के खिलाफ मामला दर्ज कर उनकी तलाश शुरू कर दी है। सदर पुलिस के हाथ कुछ अहम सुराग लगे हैं, जिसके आधार पर पुलिस जल्द ही मामले का खुलासा कर सकती है। थाना प्रभारी चन्द्रभान धुंआ ने बताया कि चोरी की सूचना पर पुलिस मौके पर पहुंची और गोदामों का मुआयना किया। नेशनल बल्क हैंडलिंग कारपोरेशन प्राइवेट लिमिटेड के कलस्टर ईंचार्ज ऑपरेशन मोहम्मद जावेद काजी पुत्र लियाकत अली काजी निवासी वार्ड 7 पुरानी आबादी श्रीगंगाराम ने मामला दर्ज करवाया कि हमारी कंपनी गोदामों में एपी कोमोडिटीज का भंडारण करने का काम करती है। हमने स्टोरेज के लिए एक गोदाम चक 4 पीबीएम डबली वास

चुगता में किराये पर ले रखा। रात 1 बजे के बाद 10-12 लोग गोदाम की दीवार से अंदर घुसे और सिक्वोरिटी गार्ड रामकिशन पुत्र धर्मारा, सुरेन्द्र कुमार पुत्र वरयाम चंद को चारपाई से बांधकर मारपीट की और गोदाम की चाबी छीन ली। गोदाम ईंचार्ज ने बताया कि बदमाशों ने चाबी से ताला खोलकर ट्रक गोदाम कैम्पस के अंदर ले गए। इसके बाद 3 गोदामों के बाहर की तरफ लगे शटर के ताले तोड़कर 430 थैले चने ट्रक में लोड कर ले गए। उन्होंने बताया कि आरोपी गार्ड रामकिशन से उसकी बाइक की आरसी, करीब 7 हजार रुपये और गार्ड सुरेन्द्र कुमार से उसका मोबाइल और 500 रुपये छीनकर ले गए। थाना प्रभारी ने बताया कि गोदाम ईंचार्ज की रिपोर्ट के आधार पर मामला दर्ज कर लिया है और आरोपियों की तलाश में जुटी है। चन्द्रभान धुंआ ने बताया कि मामले की जानकारी मिलते ही पुलिस ने मौका-मुआयना कर जांच पड़ताल शुरू कर दी है। धुंआ ने बताया कि पुलिस के हाथ कई अहम सुराग लगे हैं, जिसके आधार पर पुलिस लुटेरों को जल्द गिरफ्तार कर लेगी। सदर पुलिस ने ट्रक व लुटेरों के निकलने के कई रास्तों पर सीसीटीवी फुटेज भी खंगाले हैं, जिससे भी पुलिस को मदद मिलने की बात सामने आई है।